

ସିପିଡବ୍ଲ୍ୟୁଡିର ଡିଜିଟାଲକରଣ ଇ-ମେଜରମେଣ୍ଟ ଦ୍ଵାରା ବ୍ୟୟ ଏବଂ ପ୍ରକଳ୍ପ କାର୍ଯ୍ୟର ଅନଲାଇନ ତଦାରଖ

- ବାର୍ଷିକ 20,000 କୋଟି ଟଙ୍କାର ଅନଲାଇନ୍ କାରବାର
- ସଂପୂର୍ଣ୍ଣ ଡିଜିଟାଲକରଣ ହେବାରେ ପ୍ରଥମ ବେସାମରିକ୍ କ୍ଷେତ୍ରୀୟ ପ୍ରତିଷ୍ଠାନ

Posted On: 30 AUG 2017 4:43PM by PIB Bhubaneshwar

କେନ୍ଦ୍ର ସରକାରଙ୍କ ପ୍ରମୁଖ ନିର୍ମାଣ ବିଭାଗ, କେନ୍ଦ୍ର ପୂର୍ବ ବିଭାଗ (CPWD)ରେ ବୃହତ ଡିଜିଟାଲକରଣ ହୋଇଛି । ବାର୍ଷିକ ଇଲେକ୍ଟ୍ରୋନିକ ମାଧ୍ୟମରେ 20 ହଜାର କୋଟି ଟଙ୍କା ପଇଠ ହୋଇଛି । ଚଳିତ ମାସ ଠାରୁ ଡିଜିଟାଲ୍ ପେମେଣ୍ଟକୁ ସୁନିଶ୍ଚିତ କରିବା ଉଦ୍ଦେଶ୍ୟରେ ଗୋଟିଏ ସମନ୍ୱିତ ପୋର୍ଟାଲରେ 400 କ୍ଷେତ୍ରୀୟ କାର୍ଯ୍ୟାଳୟକୁ ନେଟୱାର୍କ ମାଧ୍ୟମରେ ସଂଯୋଗ କରି ଏହି ସଫଳତା ହାସଲ କରାଯାଇପାରିଛି । ଏହାଦ୍ଵାରା ସିପିଡବ୍ଲ୍ୟୁଡି ବେସାମରିକ ମନ୍ତ୍ରାଳୟ ସ୍ତରରେ ପ୍ରଥମ ସଂସ୍ଥା ଭାବେ କ୍ଷେତ୍ରୀୟ ସ୍ତରରେ ଡିଜିଟାଲକରଣ କରିପାରିଛି ।

ସାରା ଦେଶରେ ସିପିଡବ୍ଲ୍ୟୁଡି ପକ୍ଷରୁ 25,000 ପ୍ରକଳ୍ପ କାର୍ଯ୍ୟକାରୀ କରାଯାଇଛି । ଏହି ପ୍ରକଳ୍ପଗୁଡ଼ିକ ପାଇଁ ବାର୍ଷିକ 20 ହଜାର କୋଟି ଟଙ୍କାର ଡିଜିଟାଲ୍ ମେମେଣ୍ଟ ଉପାନ୍ତ, ପାର୍ବତ୍ୟ ଏବଂ ଉତ୍ତରପୂର୍ବାଂଚଳରେ ଥିବା 400 କ୍ଷେତ୍ର କାର୍ଯ୍ୟାଳୟ ମାଧ୍ୟମରେ କରାଯାଇଛି । ନୂଆ ଡିଜିଟାଲ୍ ପେମେଣ୍ଟ ମୋଡ ଜରିଆରେ 6 ଲକ୍ଷ କାରବାରକୁ ଅନ୍ତର୍ଭୁକ୍ତ କରାଯାଇଛି । ଗୃହ ଏବଂ ସହରାଂଚଳ ବିକାଶ ମନ୍ତ୍ରାଳୟ ଅଧୀନ ଟିଏଫ୍ କଂଗ୍ରେସର ଅଫ୍ ଏକାଉଣ୍ଟ(CCA)ଙ୍କ କାର୍ଯ୍ୟାଳୟ ସିପିଡବ୍ଲ୍ୟୁଡି ପାଇଁ ଏହି ସ୍ଵତନ୍ତ୍ର ସାଧାରଣ ଆର୍ଥିକ ପରିଚାଳନା (PFMS) କରିଛି ।

ଗୃହ ଏବଂ ସହରାଞ୍ଚଳ ବିକାଶ ମନ୍ତ୍ରାଳୟର ସଚିବ ଶ୍ରୀ ଦୁର୍ଗାଶଙ୍କର ମିଶ୍ର ଓ ସିପିଏ ଶ୍ରୀ ଶ୍ୟାମ ଦୁବେ ଏହି ଅନଲାଇନ୍ ପଇଠ ପ୍ରଣାଳୀ ବିଷୟରେ ସୂଚନା ଦେଇ କହିଥିଲେ ଯେ ଏହାଦ୍ଵାରା ସାରା ଦେଶରେ କାର୍ଯ୍ୟକାରୀ ହେଉଥିବା 25,000 ପରିଯୋଜନାର ଖର୍ଚ୍ଚ ବାସ୍ତବିକ ସମୟରେ ତଦାରଖ କରାଯାଇପାରିବ । ସେ କହିଥିଲେ ଯେ ଯେହେତୁ ରାଜକୋଷରୁ ଅର୍ଥରାଶି ଜାରି କରିବା କାର୍ଯ୍ୟର ପ୍ରଗତି ସହିତ ଜଡ଼ିତ ଅଟେ ସେଥିପାଇଁ ଡିଜିଟାଲ୍ ପରିଶୋଧ ଦ୍ଵାରା ପାଣ୍ଡିତ କୁଶଳ ଉପଯୋଗ ସୁନିଶ୍ଚିତ ହୋଇଥାଏ ।

ଅନ୍ୟ ଏକ ପଦକ୍ଷେପ ସ୍ଵରୂପ ସିପିଡବ୍ଲ୍ୟୁଡି ନିମନ୍ତେ ଇଲେକ୍ଟ୍ରୋନିକ ମାପକ ବ୍ଲକ୍ (e-MB)କୁ ମଧ୍ୟ ପ୍ରସ୍ତୁତ କରାଯାଇଛି । ଯାହାଦ୍ଵାରା ଠିକାଦାରମାନଙ୍କ ସହିତ ହୋଇଥିବା ବୁଝାମଣାର ଅବଧି ଅନୁଯାୟୀ କାର୍ଯ୍ୟର ପ୍ରଗତି ବିଷୟରେ ଅନଲାଇନ୍ ସୂଚନା ଦିଆଯାଇପାରିବ, ଯାହା ଆଧାରରେ ପରିଶୋଧ କରାଯିବ । ଆସନ୍ତା ମାସର ପହିଲାକୁ ଇ-ଏମିକୁ ବାଧ୍ୟତାମୂଳକ କରିଦିଆଯିବ ଯାହାଦ୍ଵାରା ସମସ୍ତ କ୍ଷେତ୍ରୀୟ କାର୍ଯ୍ୟାଳୟ ଦ୍ଵାରା ଲେଖା ରିପୋର୍ଟ ଦେବା ବନ୍ଦ ହୋଇଯିବ ।

ଶ୍ରୀ ଦୁର୍ଗା ଶଙ୍କର ମିଶ୍ର ସିପିଡବ୍ଲ୍ୟୁଡି ଏବଂ ସିପିଏକୁ ପ୍ରଭାବୀ ଭଙ୍ଗରେ ତଦାରଖ କରିବା ଲାଗି କାର୍ଯ୍ୟର ପ୍ରଗତିକୁ ଜିଓ-ଟ୍ୟାଗିଂ ସୁନିଶ୍ଚିତ କରିବା ଲାଗି ନିର୍ଦ୍ଦେଶ ଦେଇଛନ୍ତି ।

ପିଏଫଏମଏସ୍ ଇଲେକ୍ଟ୍ରୋନିକ ପଇଠ ପ୍ରକ୍ରିୟା, ପାଣ୍ଡିତ ପ୍ରବାହ ଉପରେ ନଜର ରଖିବା, ତଦାରଖ, ଆକାଉଣ୍ଟ, ପୁନଃସ୍ଥାପନ ଏବଂ ରିପୋର୍ଟ ଆଦି ନିମନ୍ତେ ଏକ ଉପାୟ ଅଟେ ।

ଗୃହ ଏବଂ ସହରାଞ୍ଚଳ ବିକାଶ ମନ୍ତ୍ରାଳୟ ଅକ୍ଟୋବର 2015 ରୁ ପିଏଫଏମଏସ୍ ଉପାୟକୁ ଆପଣାଇଛି, ଯାହା ଜରିଆରେ 34,000 କୋଟି ଟଙ୍କାର ଆବଂଚନ ଇଲେକ୍ଟ୍ରୋନିକ ମାଧ୍ୟମରେ ସ୍ଥାନାନ୍ତର କରାଯାଇଛି । ଏବେ ସିପିଡବ୍ଲ୍ୟୁଡି ଡିଜିଟାଲ୍ ହେବା ଦ୍ଵାରା ମନ୍ତ୍ରାଳୟ ଏବଂ ସିପିଡବ୍ଲ୍ୟୁଡିର ଇ-ପଇଠ 2017-18 ରେ ପାଖାପାଖି 60,000 କୋଟି ଟଙ୍କା ହେବ । ସିପିଡବ୍ଲ୍ୟୁଡିରେ କାର୍ଯ୍ୟ ଅର୍ପଣ ଏବଂ ଆର୍ଥିକ କ୍ଷମତା ନିମନ୍ତେ ଏକ ଭିନ୍ନ ଯୋଜନା ରହିଛି ସେଥିପାଇଁ ଅନଲାଇନ୍ କାରବାର ନିମନ୍ତେ ଏକ ସ୍ଵତନ୍ତ୍ର ପିଏଫଏମଏସ୍ ଇ-ମନ୍ତ୍ରାଳୟ ଆବଶ୍ୟକତା ରହିଛି ।

(Release ID: 1501358) Visitor Counter : 2

